

أَرْبَعُونَ حَدِيثًا مِنَ الصَّحَاحِ وَالْحَسَنِ فِي قَوَاعِدِ مِنَ الْأَحْكَامِ

اسلامی عقائد و معاملات و معاملات اور اخلاق کے متعلق  
چالیس صحیح الحدیث کے احادیث کا مجموعہ

# اربعین سیوطی

تألیف

امام جلال الدین السيوطي رحمه الله تعالى

المتوفى سنة 911 هجرى

تخريج

طارق محمد امعيتيق

ترجمہ

محمد رياض احمد سعیدی

بيت النور

اسلامی عقائد، عبادات، معاملات اور اخلاق کے متعلق  
چالیس ایمان افروز احادیث طیبہ کا رواں ترجمہ

أَرْبَعُونَ حَدِيثًا مِنَ الصَّحَاحِ وَالْحَسَنِ  
فِي قَوَاعِدِ مِنَ الْأَحْكَامِ

## اربعین سیوطی

﴿تألیف﴾

امام جلال الدین السیوطی رحمہ اللہ تعالیٰ  
المتوفی سنہ 911 ہجری

﴿تخریج﴾

طارق محمد امعیتیق

﴿ترجمہ﴾

محمد ریاض احمد سعیدی

پیت النور

## انتساب جمیل

مَوْتُ الْعَالِمِ مَوْتُ الْعَالَمِ

سادگی اور اخلاص کے پیکر

استاذ معظم حضرت علامہ مولانا محمد نور عالم صاحب

رحمہ اللہ تعالیٰ کے نام

جو مسلک اعلیٰ حضرت رحمہ اللہ کے شیدائی اور متصلب عالم دین تھے

ساری زندگی درس و تدریس اور تبلیغ دین میں مصروف رہے

اللہ تعالیٰ انہیں کروٹ کروٹ جنت الفردوس میں اعلیٰ مقام عطا فرمائے

اللہ رب العزت کی بارگاہ میں دعا ہے

کہ ہمیں اُن کے نقش قدم پر چلنے کی توفیق عطا فرمائے۔ آمین

محمد ریاض احمد سعیدی

جملہ حقوق بحق مترجم محفوظ ہیں

کتاب ..... اربعین سیوطی

تالیف ..... امام جلال الدین السيوطی

تحقیق و تعلیق ..... طارق محمد امعیتق

ترجمہ / کمپوزنگ ..... محمد ریاض احمد سعیدی

ناشر ..... اہل السنہ پبلی کیشنز منگلاروڈ (دینہ)

صفحات ..... 40

سن اشاعت ..... فروری 2012

﴿ ملنے کے پتے ﴾

فیض رضا پبلی کیشنز

جامعہ قادریہ رضویہ مصطفیٰ آباد سرگودھا روڈ..... فیصل آباد

اہل السنہ پبلی کیشنز

گلی شاندار بیکرز منگلاروڈ دینہ (جہلم) Cell: 0092-0321 7641096

ahlusunnapublication@gmail.com

محمد ریاض احمد سعیدی

بیت النور۔ مکان نمبر P-786 گلی نمبر 15 محلہ اسلام نگر۔ فیصل آباد۔ پاکستان

Muhammad Riaz Ahmad Saeedi

3 Violet Street Burnley BB10 1PU Lancashire UK

Phone: 0044- 01282-703933



## تعارف مترجم

دینی علوم میں مہارت جو انسان کے لیے فہم قرآن و سنت کے دروازے کھول دے اللہ تعالیٰ کی نعمت عظمیٰ ہے پھر اگر علم کے ساتھ عمل صالح اور اخلاص و للہیت کی دولت بھی ہاتھ آجائے تو انسان ملائکہ سے بھی برتر مقام حاصل کر سکتا ہے۔ باعمل عالم دین سید الانبیاء ﷺ کا وارث و نائب اور مخلوق میں اللہ کی حجت اور دلیل ہوتا ہے

ہمارے برادر محترم، نوجوان فاضل علامہ مفتی ریاض احمد سعیدی دام ظلہ بھی ان خوش بخت انسانوں میں سے ہیں جنہیں حق تعالیٰ نے علم دین، فہم قرآن و سنت، اخلاص و للہیت، حسن اخلاق و کردار اور جذبہ شوق جیسی صفات سے نواز رکھا ہے۔ برادر گرامی قدر 9 دسمبر 1963ء کو فیصل آباد کے ایک نواحی گاؤں نلے والا میں عبدالرشید صاحب کے گھر متولد ہوئے۔ 1981ء میں میٹرک کا امتحان پاس کر کے علوم دینیہ کی تحصیل کے لیے اہل سنت کے عظیم مرکز علم و عرفان جامعہ قادریہ رضویہ فیصل آباد میں داخلہ لیا۔ یہ مدرسہ 1963ء میں نائب محدث اعظم پاکستان شہید اہلسنت مولانا ابوالشاہ محمد عبدالقادر قادری رضوی اور معین ملت والدین حضرت علامہ محمد معین الدین شافعی قادری رحمہما اللہ نے قائم فرمایا۔

یہاں برادر محترم نے علامہ مفتی نذیر احمد سیالوی، علامہ محمد اقبال مصطفوی، علامہ نور عالم، علامہ محمد افضل کولوی، مفتی سید ظفر اللہ شاہ، مفتی مختار احمد، مولانا محمد بشیر کشمیری، مولانا دلنواز اور مولانا عبدالجید، قاری محمد عالم زید مجدہم سے علوم دینیہ کی تکمیل کی۔ جامعہ کے ماحول کی برکت، اساتذہ کی محنت اور برادر محترم علامہ ریاض احمد سعیدی کی حوصلہ مندی تھی کہ ایک ہی ادارہ میں رہ کر کریم سعدی سے دورہ حدیث شریف تک علوم و فنون کی تکمیل کر لی۔ قاری محمد عالم صاحب سے تجوید کے بنیادی قواعد سمجھے اور قرآن مجید کا تلفظ درست کیا۔

تعلیم سے فراغت پاتے ہی جامعہ کے کارپردازان کی طرف سے آپ کو جامعہ میں تدریس کی پیش کش ہوئی اور 1987 میں آپ نے اپنی مادر علمی میں تدریس کا آغاز کیا اس دوران افتاء کی ذمہ داری بھی نبھاتے رہے اور فیصل آباد کے مختلف مقامات پر خطبہ جمعہ بھی دیتے رہے۔ 1987 میں جب آپ نے درس نظامی کے مروجہ نصاب کی تکمیل کی تو حضرت علامہ مولانا شاہ احمد نورانی علیہ الرحمہ نے آپ کے سرپرستار فضیلت سجائی۔

تدریس کے ساتھ ساتھ آپ کے جذبہ شوق نے آپ کو میدان طباعت و اشاعت کی طرف بھی متوجہ کیا چنانچہ آپ نے اپنے مرشد گرامی قدر فخر السادت غزالی زماں حضرت علامہ سید احمد سعید شاہ کاظمی علیہ الرحمہ کے نام پاک کی نسبت سے مکتبہ سعیدیہ قائم کیا اور دس سے زیادہ کتب کو زیور طبع سے آراستہ کروایا۔

2001ء میں اپنے ہم سبق ساتھی اور قدیم رفیق، کثیر کتب کے مصنف علامہ ساجد القادری زید مجدہ کی دعوت پر آپ برطانیہ چلے گئے یہ آپ کے جذبہ صادق کی زندہ کرامت ہے کہ یورپ کے بے بستر ماحول میں رہ کر بھی آپ کی آتش شوق سرد نہیں ہوئی۔ نہ ہی قلم و قراطس سے رشتہ ٹوٹا ہے نہ کار تحقیق و تدریس موقوف ہوا۔ آپ کا قلم پھول کھلاتا جا رہا ہے، گلستاں کے گلستاں مہک رہے ہیں۔ محبت خداوندی، سیرت مصطفوی، احکام شرعی اور احادیث نبویہ کی خوشبوئیں عاشقان علم و حکمت کے مشام جاں کو معطر کرتی چلی جا رہی ہیں۔

آپ کی بزرگانہ عظمت ہے کہ علمی معاملات پر راقم سے مشاورت فرماتے ہیں اور جو مشورہ دیا جائے اگر وہ انہیں مناسب معلوم ہو تو اس پر عمل درآمد کر کے مشورہ دینے والے کی حوصلہ افزائی بھی فرماتے ہیں۔ کچھ عرصہ قبل راقم نے ایک گفتگو میں عرض کیا کہ آپ عنان قلم کو سیرت، تفسیر، حدیث اور فقہ کی طرف موڑیں۔ یہ ابدی موضوعات ہیں ان پہ لکھنا ہر دور کی

ضرورت ہے اور جنہوں نے ان عنوانات پہ لکھا وہ صفحہ ہستی پر امر ہو گئے۔

چنانچہ چند ہی مہینوں بعد حضرت علامہ کی نو تصانیف یکے بعد دیگرے سامنے آ گئیں آپ کا علمی جو دنوال صرف تحقیق و ترجمہ و تصنیف و تالیف تک محدود نہیں، کتب کی طباعت علماء و طلباء کی خدمت میں بطور تحائف پہنچانا بھی آپ کے طبعی جو دکا ایک کرشمہ ہے۔ ان کتب کے اسماء درج ذیل ہیں۔

نور العیون فی تلخیص سیرۃ الامین المأمون

مسواک کی فضیلت فضائل درود و سلام وسیلے کا شرعی ثبوت

فضائل رمضان احوال میت مقبول دعائیں

ابوالقاس الطبری اور امام ابو العباس المرسی کے قلم سے حدیث ابی عمیر اور حدیث

حارث کی جامع ترین شرح

علامہ ابن جوزی کی ایک کتاب ”مناقب معروف الکفری و اخبارہ“ کا ترجمہ بھی شائع ہو رہا ہے۔

مندرجہ ذیل سات عربی اور فارسی مخطوطوں کے تراجم انڈیا سے شائع ہو چکے ہیں۔

[1] مناقب غوثی: [2] البدائع:

[3] مکتوبات غوثی: [4] لباب الحدیث:

[5] حق الیقین: [6] امواج کریمی:

[7] شرح جام جہاں نما:

پانچ سے زائد کتب پر کام جاری ہے۔

آپ حسن اخلاق کی ایک مجسم تصویر ہیں گفتگو کرنے والے کو یہ احساس نہیں ہونے

دیتے کہ وہ کسی بہت بڑے عالم یا مفتی سے جو گفتگو ہے۔ راقم آپ کے حق میں دعا گو ہے کہ رب ذوالجلال آپ کے علم و فضل، کار تحقیق و تصنیف اور جملہ توفیقات میں برکتیں عطا فرمائے اور علم

نافع کی جو خیرات وہ بانٹ رہے ہیں اسے ان کے حق میں توشہ آخرت بنائے۔ آمین

وَصَلَّى اللّٰهُ عَلٰی سَيِّدِنَا وَحَبِيبِنَا مُحَمَّدٍ اَشْرَفِ الْخَلْقِ اَجْمَعِينَ

علماء حق کا نیاز مند..... محمد سہیل احمد سیالوی

خادم العلوم الاسلامیہ والعربیہ

بالجامعۃ الرضویۃ احسن القرآن، دینہ۔ جہلم

(نوٹ) دو فروری ۲۰۱۲ء مطابق نور بیج الاول ۱۴۳۳ھ بروز جمعرات شام کو مولانا محمد اشرف شاد

صاحب کافون آیا جنہوں نے بتایا کہ ایک المناک حادثہ کے باعث حضرت مولانا محمد نور عالم

صاحب کا وصال ہو گیا ہے۔ انا للہ وانا الیہ راجعون۔ انتہائی دکھ اور افسوس ہوا۔ اگلے دن جمعہ کے

بعد نماز جنازہ ادا کی گئی۔ اسی وقت میں نے ارادہ کر لیا کہ استاد محترم رحمہ اللہ کے ایصال ثواب

کے لئے کوئی رسالہ لکھوں یا کسی رسالہ کا ترجمہ کروں جو چالیسویں کے ختم شریف کے موقع پر تقسیم

کر دیا جائے۔ میری طرف سے خراج عقیدت کی یہ ایک ادنیٰ کوشش ہوگی۔

چنانچہ امام سیوطی رحمہ اللہ کا ایک رسالہ انٹرنیٹ سے حاصل کر کے ہفتہ، اتوار اور سوموار

صرف تین دن میں پیسٹنگ، ترجمہ، اعراب، تخریج اور پروف ریڈنگ مکمل کر کے آج منگل کی

صبح فجر کے بعد عزیز محمد ناصر البہاشی صاحب کو بھیج رہا ہوں تاکہ جلد از جلد اشاعت کا کام کیا جا

سکے۔ اور بروقت فیصل آباد پہنچ جائے۔ یہ بھی استاد محترم رحمہ اللہ کی ایک کرامت ہے۔

امید ہے احباب کو پسند آئے گا اور استاد محترم کے ایصال ثواب کے موقع پر میرے اور

میرے خاندان کے فوت شدگان کے لئے بھی دعا فرمائیں گے۔



## مَقْدَمَةُ الْمُحَقِّقِ

بِسْمِ اللَّهِ الرَّحْمَنِ الرَّحِيمِ

بے شک سب خوبیاں اللہ تعالیٰ ہی کے لیے ہیں، ہم اس کی حمد بیان کرتے ہیں اور اس سے بخشش طلب کرتے ہیں، ہم اپنے نفسوں کی شرارتوں اور اپنے اعمال کی برائیوں سے اللہ تعالیٰ کی پناہ مانگتے ہیں۔ جسے اللہ تعالیٰ ہدایت فرمائے، اسے کوئی گمراہ نہیں کر سکتا اور جسے اللہ گمراہ کر دے، اس کے لیے کوئی ہدایت کرنے والا نہیں۔ میں گواہی دیتا ہوں کہ اللہ تعالیٰ کے سوا کوئی معبود نہیں ہے، وہ اکیلا ہے اس کا کوئی شریک نہیں ہے اور میں گواہی دیتا ہوں کہ سیدنا محمد ﷺ اس کے بندے اور اس کے رسول ہیں۔

أَمَّا بَعْدُ:

حضرت علی بن ابوطالب، حضرت عبداللہ بن مسعود، حضرت معاذ بن جبل، حضرت ابوالدرداء، حضرت ابن عمر، حضرت انس بن مالک، حضرت ابن عباس، حضرت ابو ہریرہ اور حضرت ابوسعید خدری رضی اللہ تعالیٰ عنہم اجمعین، سے مختلف روایات مروی ہیں کہ نبی اکرم صلی اللہ علیہ وآلہ وسلم نے ارشاد فرمایا:

مَنْ حَفِظَ عَلَى أُمَّتِي أَرْبَعِينَ حَدِيثًا مِنْ أَمْرِ دِينِهَا بَعَثَهُ اللَّهُ يَوْمَ الْقِيَامَةِ فِي زُمْرَةِ الْفُقَهَاءِ وَالْعُلَمَاءِ -

جس نے میری امت پر ان کے دین کے معاملے سے چالیس حدیثیں حفظ کیں اللہ تعالیٰ قیامت کے دن اسے فقہاء اور علماء کے گروہ میں اٹھائے گا۔  
ایک روایت میں ہے: اللہ تعالیٰ اسے فقیہ عالم اٹھائے گا۔

حضرت ابوالدرداء رضی اللہ عنہ کی روایت میں ہے: میں قیامت کے دن اس کے لئے شفاعت فرمانے والا اور گواہ ہوں گا۔

حضرت ابن مسعود رضی اللہ عنہ کی روایت میں ہے: اسے کہا جائے گا: جنت کے جس دروازے سے چاہو داخل ہو جاؤ۔

حضرت عبداللہ بن عمر رضی اللہ عنہما کی روایت میں ہے: اسے علماء کی جماعت میں لکھا جائے گا اور شہداء کے گروہ میں اٹھایا جائے گا۔

کثرت طرق کے باوجود حفاظ حدیث نے اس حدیث کے ضعف پر اتفاق کیا ہے۔ اس کے باوجود قدیم اور موجودہ علماء کرام نے اس باب میں طبع آزمائی فرمائی ہے۔ ان میں حضرت عبداللہ بن مبارک، محمد بن اسلم طوسی، حسن بن سفیان نسائی، ابوبکر آجری ابوبکر اصفہانی، دارقطنی، حاکم، نووی اور کثیر مخلوق رحمہم اللہ تعالیٰ اجمعین شامل ہے۔

اب ہمارے ہاتھوں میں علامہ سیوطی رحمۃ اللہ علیہ کی کتاب "أَرْبَعُونَ حَدِيثًا مِنَ الصَّحَاحِ وَالْحَسَنِ فِي قَوَاعِدِ الْأَحْكَامِ" ہے۔ انہوں نے اسے تصنیف فرمایا تاکہ وہ بھی اس باب میں حدیث پر عمل کرتے ہوئے گذشتہ علماء کرام کے اس طریق پر چلیں جیسا کہ ہم نے ذکر کیا۔

اور جیسا کہ مصنف نے اس کے مقدمہ میں ذکر فرمایا کہ انہوں نے احکام شرعیہ میں چالیس احادیث لی ہیں تاکہ ان احادیث سے ہر حدیث، احکام میں ایک قاعدہ ہو جائے۔

تحقیق میں میرا کام اور طریقہ:

[1] میں نے اس کتاب کا ایک مختصر نام ”الْأَرْبَعِينَ فِي قَوَاعِدِ الدِّينِ“ رکھا۔ یہ نام اُس نام کے بدلے ہے جو مخطوط کے ٹائٹل پر ہے۔ اور وہ نام ہے،

”أَرْبَعُونَ حَدِيثًا مِنَ الصَّحَاحِ وَالْحَسَنِ فِي قَوَاعِدِ مِنَ الْأَحْكَامِ“

[2] میں نے احادیث کی نسبت ان کتب سنہ کی طرف کی ہے جن میں وہ پائی گئیں۔ ان میں جو حدیث صحیحین (بخاری، مسلم) میں ہے، میں نے صرف انہی کی طرف نسبت کی اور کسی دوسری کتاب کا حوالہ نہیں دیا۔

اور اگر صحیحین (بخاری، مسلم) میں نہیں ہے تو میں نے اخراج کرنے والی اُن تمام کتاب کا حوالہ دے دیا جن پر میں واقف ہوا۔

[3] حدیث کے مسلسل نمبر لکھے اور ہر حدیث کا مناسب عنوان بھی قائم کر دیا۔

[4] ”کتاب الاربعین“ میں علامہ سیوطی کا طریقہ ہے کہ انہوں نے اسانید کو حذف کر دیا ہے اس طرح کہ حدیث کا صرف متن لکھا ہے۔ جیسے کہ پہلی حدیث ہے۔

فَرَمَايَا إِنَّمَا الْأَعْمَالُ بِالنِّيَّاتِ

اعمال کا دار و مدار تو نیتوں پر ہے۔

پس اس حالت میں صحابہ کرام رضی اللہ عنہم سے حدیث کا راوی ذکر کرتے ہوئے معتبر کتب سنہ سے حدیث کو مکمل کروں گا۔

[5] وضاحت کے محتاج الفاظ کی شرح کروں گا۔

[6] کتاب کے لئے ایک مقدمہ اور مؤلف کے مختصر حالات بھی لکھ دیئے ہیں۔

اور آخر میں.....

یہ حسب طاقت ایک کوشش ہے۔ اور اللہ تعالیٰ ہی سے سوال کرتا ہوں کہ اس کے سبب نفع دے اور اسے خالص اپنی ذات کے لئے بنائے۔ اور اس کے سبب مجھے بھی نفع عطا فرمائے۔

اور اللہ تعالیٰ درست بات کو زیادہ بہتر جانتا ہے۔ اسی کی طرف لوٹنا ہے۔

کتبہ

طارق محمد امعیتیق

جمادی الاخریٰ 1426 ھ



## مؤلف کے حالات زندگی

### نام و نسب :

عبد الرحمن بن کمال ابی بکر بن محمد بن سابق الدین ابن الفخر عثمان بن ناظر الدین محمد بن سیف الدین خضر ابن نجم الدین ابی الصلاح ایوب بن ناصر الدین محمد ابن الشیخ ہمام الدین خضری الاسیوطی۔

### ولادت و نشو و نما :

آپ رجب ۸۴۹ھ کی ابتدائی اتوار کی ایک رات کو مغرب کے بعد پیدا ہوئے۔ ابھی آپ کی عمر پانچ سال ہی تھی کہ والد ماجد کا انتقال ہو گیا اور آپ یتیم ہو گئے۔ علامہ جلال الدین سیوطی رحمہ اللہ یتیمی کی حالت میں پلے بڑھے۔ ابھی آپ کی عمر آٹھ سال کی نہیں ہوئی تھی کہ قرآن عظیم حفظ کر لیا۔ پھر آپ نے العمدۃ، منہاج الفقہ، اصول، اور الفیہ ابن مالک زبانی یاد کر لیں۔

### شیوخ :

امام سیوطی نے شیوخ کی ایک جماعت سے فقہ اور نحو کے علم سیکھے۔ آپ نے ان کے نام ایک معجم میں جمع کئے ہیں اور فرمایا کہ روایت میں سماعاً اور اجازۃً، میرے شیوخ کثیر ہیں۔ میں نے انہیں ایک معجم میں وارد کیا ہے۔ انہیں اس معجم میں جمع کیا اور ان کے نام ایک سو پچاس تک شمار کئے۔ میں نے اپنی دیگر مصروفیت کی بنا پر ان سے روایت کا زیادہ سماع نہیں کیا۔ وہ اہم مصروفیت و روایت کی قراءت تھی۔

## آپ کا اخلاق اور علماء کرام کا آپ کی تعریف کرنا:

نجم الدین الغزی فرماتے ہیں: جب آپ چالیس سال کی عمر کو پہنچے تو عبادت کے لیے تنہائی اختیار کی تاکہ اللہ تعالیٰ کے لئے انقطاع اور خالص اسی کے ساتھ اشتغال، دنیا اور دنیا والوں سے اعراض ہو جائے۔ گویا آپ اہل دنیا سے کسی کو نہیں پہچانتے۔ پھر آپ کتابیں لکھنے میں مصروف ہو گئے اور فتویٰ نویسی اور تدریس چھوڑ دی۔ اپنی ایک تالیف ”النفیس“ میں اس سے معذرت کر دی۔ اور وصال تک روضۃ المقیاس میں قیام پذیر ہو گئے۔ اپنے گھر کی کھڑکیاں نہیں کھولیں جو آپ کی رہائش گاہ سے نیل کی طرف تھیں۔

### تالیفات:

ابن العماد نے کہا: آپ کی اکثر کتب آپ کی زندگی میں ہی مشرق و مغرب میں شہرت پا گئیں۔ آپ سرعت تالیف میں ایک بڑی نشانی تھے، یہاں تک کہ آپ کے شاگرد داودی نے کہا: میں نے شیخ سیوطی رحمہ اللہ تعالیٰ کو دیکھا کہ آپ نے تالیف و تحریر، ایک دن میں تین جزو (چھوٹے مجموعے) لکھے۔ اس کے ساتھ ساتھ آپ حدیث بھی لکھواتے تھے اور سائلین کے سوالوں کے جواب بھی خوب دیتے تھے۔ آپ علم حدیث، فنون، حدیث کے رجال، حدیث کے غریب ہونے، متن اور سند، ان احادیث سے احکام کے استنباط کے حوالے سے اپنے زمانے والوں سے زیادہ علم والے تھے۔

آپ اپنے متعلق خبر دیتے ہیں کہ آپ کو دو لاکھ حدیثیں یاد ہیں۔

فرمایا: اگر میں زیادہ پاتا تو انہیں بھی حفظ کر لیتا۔

اور فرمایا: شاید اب روئے زمین پر اس سے زیادہ نہیں پائی جاتیں۔



یہ مؤلف کی بعض تالیفات کے نام ہیں جو ان کی کتاب ”حسن المحاضرة“ سے لیے گئے ہیں۔

- [1] الإتقان فی علوم القرآن
- [2] الدر المنثور فی التفسیر المأثور
- [3] ترجمان القرآن فی التفسیر المسند
- [4] قطف الأزهار فی كشف الأسرار
- [5] لباب النقول فی أسباب النزول
- [6] مفحمت الأقربان فی مبهمات القرآن
- [7] المہذب فیما وقع فی القرآن من المعرب
- [8] الإکلیل فی استنباط التنزیل
- [9] تکملة تفسیر الشیخ جلال الدین المحلی
- [10] التجبیر فی علوم التفسیر
- [11] أربعون حديثاً من الصحاح والحسان فی قواعد من الأحكام اور اس وقت ہمارے ہاتھوں میں ہے۔
- [12] إسعاف المبطل برجال الموطا
- [13] التوشیح علی الجامع الصحیح
- [14] الدیاج علی صحیح مسلم بن الحجاج
- [15] مرقاة الصعود إلی سنن أبی داود
- [16] شرح سنن ابن ماجہ
- [17] تدرب الراوی فی شرح تقریب النووی

- [18] قطر الدرر شرح نظم الدرر فی علم الأثر
- [19] التہذیب فی الزوائد علی التقریب
- [20] عین الإصابة فی معرفة الصحابة
- [21] كشف التلبیس عن قلب أهل التدلیس
- [22] توضیح المدرك فی تصحیح المستدرک
- [23] اللآلی المصنوعة فی الأحادیث الموضوعه
- [24] النکت البدیعات علی الموضوعات
- [25] الذیل علی القول المسدد
- [26] القول الحسن فی الذب عن السنن
- [27] لب الألباب فی تحریر الأنساب
- [28] الأزهار الغضة فی حواشی الروضة
- [29] الحواشی الصغری
- [30] مختصر الروضة و یسمى القنیة
- [31] مختصر التنبیه و یسمى الوافی
- [32] شرح التنبیه
- [33] الأشباه والنظائر
- [34] اللوامع والبوارق فی الجوامع والفوارق
- [35] نظم الروضة و یسمى الخلاصة
- [36] شرحه و یسمى رفع الخصاصة





### مُقَدِّمَةُ الْمُصَنِّفِ

بِسْمِ اللَّهِ الرَّحْمَنِ الرَّحِيمِ (۱)

الْحَمْدُ لِلَّهِ وَالشُّكْرُ لِلَّهِ وَالصَّلَاةُ وَالسَّلَامُ عَلَى سَيِّدِنَا مُحَمَّدٍ رَسُولِ اللَّهِ ﷺ  
یہ چالیس صحیح اور حسن احادیث ہیں جو کہ احکام شرعیہ کے قواعد، فضائل اعمال اور زہد وغیرہ میں ہیں۔ میں نے انہیں حدیث میں وارد قول پر عمل کرتے ہوئے جمع کیا ہے۔ (۲)  
شاید اللہ تعالیٰ اپنے کرم و احسان کے سبب میرا حشر ان احادیث کے جمع کرنے والوں کے گروہ میں فرمائے۔ (۳)

(۱) مؤلف رحمۃ اللہ علیہ نے کتاب کو بسم اللہ، حمد اور اللہ عز و جل کے شکر کے ساتھ نبی کریم ﷺ کے قول کی اتباع کرتے ہوئے شروع کیا ہے جس میں آپ ﷺ نے فرمایا:  
كُلُّ أَمْرٍ ذِي بَالٍ لَا يَبْدَأُ فِيهِ بِذِكْرِ اللَّهِ فَهُوَ أَهْتَرُ - ہر ذی شان کام جو اللہ کے نام سے شروع نہ کیا جائے وہ اہتر (ناقص اور بے برکت) ہے۔

ابن حبان اور امام احمد نے اس کا اخراج کیا اور ابن الصلاح نے اسے حسن کہا۔ اور چونکہ یہ کتاب ذی شان تھی اس لئے اس چیز کا اہتمام کیا گیا اور بسم اللہ کے ساتھ شروع کی گئی۔

(۲) مصنف رحمہ اللہ خبر دیتے ہیں کہ یہ چالیس صحیح اور حسن احادیث ہیں۔ اور یہ کتاب قواعد و احکام شرعیہ، فضائل اعمال اور زہد وغیرہ کی ان احادیث پر مشتمل ہے جن کے لئے مقدمہ میں کوئی باب وضع نہیں کیا گیا۔

(۳) مؤلف رحمہ اللہ اس حدیث کی طرف اشارہ کر رہے ہیں جسے ہم نے مقدمہ میں ذکر کیا ہے اور وہ نبی کریم ﷺ کا قول ہے۔ مَنْ حَفِظَ عَلَى أُمَّتِي أَرْبَعِينَ حَدِيثًا مِنْ أَمْرِ دِينِنَا بَعَثَهُ اللَّهُ يَوْمَ الْقِيَامَةِ فِي زُمْرَةِ الْفُقَهَاءِ وَالْعُلَمَاءِ - (ضعیف)

جس نے میری امت پر ان کے دین کے معاملے سے چالیس حدیثیں حفظ کیں اللہ تعالیٰ قیامت کے دن اسے فقہاء اور علماء کے گروہ میں اٹھائے گا۔

### نیت کے بغیر کوئی عمل نہیں ﴿

حَدِيث [1] عَنْ أَمِيرِ الْمُؤْمِنِينَ عُمَرَ بْنِ الْخَطَّابِ ﷺ قَالَ: قَالَ:

رَسُولُ اللَّهِ ﷺ إِنَّمَا الْأَعْمَالُ بِالنِّيَّةِ - بخاور ایک روایت میں "بِالنِّيَّاتِ" کا لفظ ہے  
وَأِنَّمَا لِكُلِّ أَمْرٍ مَا نَوَى، فَمَنْ كَانَتْ هِجْرَتُهُ إِلَى اللَّهِ وَرَسُولِهِ ﷺ فَهِيَ هِجْرَتُهُ إِلَى اللَّهِ وَرَسُولِهِ، وَمَنْ كَانَتْ هِجْرَتُهُ لِدُنْيَا يُصِيبُهَا أَوْ امْرَأَةٍ يَتَزَوَّجُهَا فَهِيَ هِجْرَتُهُ إِلَى مَا هَاجَرَ إِلَيْهِ - (۱)

حضرت عمر بن خطاب رضی اللہ عنہ سے روایت ہے کہ رسول اللہ ﷺ نے فرمایا: بے شک اعمال کا دار و مدار نیتوں کے مطابق ہوتا ہے۔ اور ہر شخص کے لئے وہی اجر ہے جس کی اس نے نیت کی۔ پس جس شخص کی ہجرت اللہ اور اس کے رسول کی طرف ہے، تو اُس کی ہجرت (حقیقت میں) اللہ اور اس کے رسول کی طرف ہے اور جس کی ہجرت (کی نیت) دنیا حاصل کرنے کے لئے ہو یا کسی عورت کو حاصل کرنے کے لئے ہو تو کہ وہ اس سے شادی کرے تو (حقیقت میں) اس کی ہجرت اسی کی طرف ہے جس کی طرف اس نے ہجرت کی ہے۔

حَدِيث [2] «سنت کی اتباع کرنا اور بدعت کو چھوڑنا واجب ہے ﴿

عَنْ أُمِّ الْمُؤْمِنِينَ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ ﷺ:  
مَنْ أَحْدَثَ فِي أَمْرِنَا هَذَا مَا لَيْسَ فِيهِ فَهُوَ رَدٌّ - (۲)

(۱) صحيح البخارى، كتاب الايمان، باب ما جاء: ان الاعمال بالنية والحسبة، ۵۴

صحيح مسلم، كتاب الامارة، باب قوله ﷺ: انما الاعمال بالنية، حديث: ۱۹۰۷

(۲) صحيح البخارى، كتاب الصلح، باب اذا اصطالحوا على صلح جور، ۲۶۹۷

ام المؤمنین حضرت عائشہ صدیقہ رضی اللہ عنہا روایت کرتی ہیں کہ نبی کریم ﷺ نے فرمایا: جو ہمارے دین میں کوئی ایسی چیز ایجاد کرے جو اس سے تعلق نہ رکھتی ہو تو اسے رد کیا جائے گا۔

اور مسلم کی روایت میں ہے: مَنْ عَمِلَ عَمَلًا لَيْسَ عَلَيْهِ أَمْرُنَا فَهُوَ رَدٌّ (۱) جو شخص کوئی ایسا عمل کرے جس کے متعلق ہمارا حکم موجود نہ ہو تو وہ رد ہے۔ (یعنی اسے مسترد کیا جائے گا)

### حدیث [3] ارکان اسلام

عَنْ عَبْدِ اللَّهِ بْنِ عُمَرَ بْنِ الْخَطَّابِ رَضِيَ اللَّهُ عَنْهُمَا قَالَ قَالَ رَسُولُ اللَّهِ ﷺ بِنَبِيِّ الْإِسْلَامِ عَلَى خَمْسٍ شَهَادَةٌ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ ، وَإِقَامُ الصَّلَاةِ ، وَإِيتَاءُ الزَّكَاةِ ، وَالْحَجُّ (۲) ، وَصَوْمُ رَمَضَانَ - (۳)

حضرت عبداللہ بن عمر رضی اللہ عنہما سے روایت ہے کہ رسول اللہ ﷺ نے فرمایا: اسلام کی بنیاد پانچ احکام پر ہے۔ اس کی گواہی دینا کہ اللہ کے سوا کوئی عبادت کا مستحق نہیں اور محمد ﷺ اللہ کے رسول ہیں، نماز قائم کرنا، زکوٰۃ ادا کرنا، حج کرنا اور رمضان کے روزے رکھنا۔

(۱) صحیح مسلم، کتاب الاقضية، باب نقض الاحکام الباطلة، ۱۸-۱۷

(۲) اس روایت میں حج کی روزے پر تقدیم ہے اور یہ، تَقْدِيمُ فِي الذِّكْرِ دُونَ الْحُكْمِ کے باب سے ہے۔ کیونکہ رمضان کے روزے حج سے پہلے فرض ہوئے ہیں۔ اور ایک روایت میں روزے کی حج پر تقدیم ہے۔ یہ بات نووی نے کہی ہے۔

فائدہ کے لئے دیکھیں: نووی کی کتاب المنہاج شرح صحیح مسلم

(۳) صحیح البخاری، کتاب الایمان، باب دعاؤکم ایمانکم، ۸

صحیح مسلم، کتاب الایمان، باب بیان ارکان الاسلام و دعائمه العظام، ۲۱

### حدیث [4] نماز میں سورہ فاتحہ پڑھنا

عَنْ عُبَادَةَ بْنِ الصَّامِتِ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ:

لَا صَلَاةَ لِمَنْ لَمْ يَقْرَأْ بِفَاتِحَةِ الْكِتَابِ - (۱)

حضرت عبادہ بن صامت رضی اللہ عنہ سے روایت ہے کہ رسول اللہ ﷺ نے فرمایا:

جو شخص سورہ فاتحہ نہ پڑھے اس کی نماز (کامل) نہیں ہوتی۔ (۲)

### حدیث [5] ہر نماز کے وقت مسواک کرنا

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ:

لَوْلَا أَنْ أَشَقَّ عَلَى أُمَّتِي أَوْ عَلَى النَّاسِ لَأَمَرْتُهُمْ بِالسَّوَاكِ مَعَ كُلِّ

صَلَاةٍ - (۳)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

اگر مجھے اپنی امت (یا فرمایا) لوگوں کی مشقت کا خیال نہ ہوتا تو میں انہیں حکم دیتا کہ

وہ ہر نماز کے ساتھ مسواک کریں۔

### حدیث [6] مشغول رکھنے والی چیز کی موجودگی میں نماز کا حکم

عَنْ عَائِشَةَ رَضِيَ اللَّهُ عَنْهَا قَالَتْ سَمِعْتُ رَسُولَ اللَّهِ ﷺ يَقُولُ:

(۱) صحیح البخاری، کتاب الاذان، باب وجوب القراءة للامام والمأموم، ۷۵۶

صحیح مسلم، کتاب الصلاة، باب وجوب قراءة الفاتحة في كل ركعة، ۳۴

(۲) امام کے پیچھے مقتدی کو قرآن شریف پڑھنا منع اور خاموش رہنا ضروری ہے۔

تفصیل کے لئے دیکھیں: جاء الحق، مؤلف مفتی احمد یار خان نعیمی رحمہ اللہ تعالیٰ

(۳) صحیح البخاری، کتاب الجمعة، باب السواك يوم الجمعة، ۸۸۷

صحیح مسلم، کتاب الطهارة، باب السواك، ۴۲۰



لَا صَلَاةَ بِحَضْرَةِ الطَّعَامِ ، وَلَا هُوَ يُدْفِعُهُ الْأَخْبَثَانِ (۱) - (۲)

حضرت عائشہ صدیقہ رضی اللہ عنہا سے روایت ہے، فرماتی ہیں کہ میں نے رسول اللہ ﷺ سے سنا، آپ ارشاد فرماتے ہیں: کھانا آجائے تو نماز نہیں پڑھی جائے گی اور اس وقت بھی نہیں جب قضائے حاجت کی ضرورت پیش آرہی ہو۔

**حدیث [7]** ﴿بچہ اس کا ہے جس کے بستر پر ہو﴾

عَنْ أَبِي هُرَيْرَةَ ؓ قَالَ قَالَ النَّبِيُّ ﷺ :

الْوَلَدُ لِلْفِرَاشِ وَلِلْعَاهِرِ الْحَجَرُ - (۳)

حضرت ابو ہریرہ ؓ نے فرمایا کہ نبی کریم ﷺ کا ارشاد گرامی ہے: بچہ بستر والے کی طرف منسوب ہوتا ہے اور زانی کے لئے رسوائی ہے۔

**حدیث [8]** ﴿رضاعت کے ذریعے حرام رشتے، نسب کے ذریعے بھی حرام﴾

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ قَالَ النَّبِيُّ ﷺ :

يَحْرُمُ مِنَ الرِّضَاعَةِ مَا يَحْرُمُ مِنَ النَّسَبِ - (۴)

حضرت ابن عباس رضی اللہ عنہما سے روایت ہے کہ نبی کریم ﷺ نے فرمایا:

رضاعت کے ذریعے وہ تمام رشتے حرام ہو جاتے ہیں جو نسب کے ذریعے حرام

ہوتے ہیں۔

(۱) الْأَخْبَثَانِ: پیشاب اور پاخانہ۔

(۲) صحیح مسلم، کتاب المساحد، باب كراهة الصلاة بحجرة الطعام، ۶۷

(۳) صحیح البخاری، کتاب البیوع، باب تفسير المشبهات، ۲۰۵۳

صحیح مسلم، کتاب الرضاع، باب الولد للفراش و نوقی الشبهات، ۳۷

(۴) صحیح البخاری، کتاب الشهادات، باب الشهادة على الانساب، ۲۶۴۵

**حدیث [9]** ﴿ہبہ کی ہوئی چیز واپس لینے والا﴾

عَنْ ابْنِ عَبَّاسٍ رَضِيَ اللَّهُ عَنْهُمَا عَنِ النَّبِيِّ ﷺ أَنَّهُ قَالَ :

الْعَانِدُ فِي هَيْبَةٍ كَالْعَانِدِ فِي قَيْبَةٍ - (۱)

حضرت ابن عباس رضی اللہ عنہما سے روایت ہے کہ نبی کریم ﷺ نے فرمایا:

اپنی ہبہ کی ہوئی چیز کو واپس لینے والا اپنی حق کو چاٹنے والے کی طرح ہے۔

**حدیث [10]** ﴿تمہارا بہترین عمل، نماز ہے﴾

عَنْ ثَوْبَانَ مَوْلَى رَسُولِ اللَّهِ ﷺ قَالَ قَالَ رَسُولُ اللَّهِ ﷺ :

اسْتَقِيمُوا وَلَنْ تَحْصُوا (۲) وَأَعْلَمُوا أَنَّ خَيْرَ أَعْمَالِكُمُ الصَّلَاةُ - (۳)

رسول اللہ ﷺ کے مولیٰ حضرت ثوبان ؓ سے روایت ہے کہ رسول اللہ ﷺ نے

ارشاد فرمایا: دین پر قائم رہو اگرچہ تم اس کا احاطہ نہیں کر سکتے اور تمہارے سب اعمال سے افضل عمل نماز ہے۔

(۱) صحیح البخاری، کتاب الہبۃ، باب لا یحل لاحد ان یرجع فی ہیبۃ و صدقۃ، ۲۶۲۱

صحیح مسلم، کتاب الہبات، باب تحريم الرجوع فی الصدقة بعد القبض، ۷

(۲) اسْتَقِيمُوا وَلَنْ تَحْصُوا: نہایہ میں کہا ہے: یعنی تم ہر شے میں سیدھی راہ پر چلو۔ یہاں تک کہ تم کسی

طرف نہ جھکو۔ اور "وَلَنْ تَطِيقُوا الْاِسْتِقَامَةَ" اللہ تعالیٰ کے اس قول سے مأخوذ ہے۔ ﴿...عَلِمَ أَنَّ

لَنْ تَحْصُوهُ...﴾ [المزمل ۷۳: ۲۰] وہ جانتا ہے کہ (اے مسلمانو!) تم ہرگز اس کا احاطہ نہ کر سکو گے۔

یعنی تم اسے گننے اور ضبط کرنے کی ہرگز طاقت نہیں رکھتے۔

(۳) سنن ابن ماجہ، کتاب الطہارۃ، باب المحافظة علی الوضوء، ۲۷۸۰-۲۷۷

موطا امام مالک، کتاب الطہارۃ، باب جامع الوضوء، ۶۵

المستدرک للحاکم، ۴۴۷، الدارمی، ۶۵۵

### حدیث [11] ﴿نماز وقت پر ادا کرنا محبوب ہے﴾

عَنْ أَبِي عَمْرٍو الشَّيْبَانِيِّ يَقُولُ حَدَّثَنَا صَاحِبُ هَذِهِ الدَّارِ، وَ أَشَارَ بِيَدِهِ إِلَى دَارِ عَبْدِ اللَّهِ ﷺ، قَالَ سَأَلْتُ النَّبِيَّ ﷺ أَيُّ الْعَمَلِ أَحَبُّ إِلَيَّ اللَّهُ؟ قَالَ الصَّلَاةُ عَلَى وَفْقِهَا. (۱)

حضرت ابو عمرو شیبانی سے روایت ہے، کہتے ہیں: ہمیں اس گھر والے نے حدیث بیان کی، اور اپنے ہاتھ سے حضرت ابن مسعود رضی اللہ عنہ کے گھر کی طرف اشارہ کیا۔ انہوں نے بیان کیا کہ میں نے نبی کریم ﷺ سے سوال کیا کہ کونسا عمل اللہ کے نزدیک زیادہ پسندیدہ ہے: آپ نے فرمایا: اپنے وقت پر نماز ادا کرنا۔

### حدیث [12] ﴿روزہ ڈھال ہے﴾

عَنْ أَبِي هُرَيْرَةَ ﷺ أَنَّ رَسُولَ اللَّهِ ﷺ قَالَ: الصَّيَامُ جُنَّةٌ، (۲) فَلَا يَرْفُثُ وَلَا يَجْهَلُ، وَإِنْ امْرُؤٌ قَاتَلَهُ أَوْ شَاتَمَهُ، فَلْيَقُلْ إِنِّي صَائِمٌ - مَرَّتَيْنِ - وَالَّذِي نَفْسِي بِيَدِهِ لَخُلُوفُ (۳) فَمِ الصَّائِمِ أَطْيَبُ عِنْدَ اللَّهِ تَعَالَى مِنْ رِيحِ الْمَسْكِ، يَتْرُكُ طَعَامَهُ وَ شَرَابَهُ وَ شَهْوَتَهُ مِنْ أَجْلِ الصَّيَامِ لِي وَ أَنَا أَجْزَى بِهِ، وَ الْحَسَنَةُ بِعَشْرِ أَمْثَلِهَا. (۴)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

(۱) صحیح البخاری، کتاب موافقت الصلاة، باب فضل الصلاة لوقتها، ۵۲۷

(۲) الْجُنَّة: جیم کے پیش کے ساتھ، اسکا معنی ہے پردہ، بیہودگی اور گناہوں سے رکاوٹ نیز جہنم سے آڑ

(۳) الْخُلُوف: خاء اور لام کے پیش کے ساتھ، منہ کی بو کا بدل جانا۔

(۴) صحیح البخاری، کتاب الصوم، باب فضل الصوم، ۱۸۹۴

صحیح مسلم، کتاب الصيام، باب حفظ اللسان للصائم، ۱۶۵۳

روزہ (جہنم سے بچنے کے لئے) ڈھال ہے۔ پس وہ بیہودہ گفتگو نہ کرے اور نہ جہالت کی بات کرے۔ اگر کوئی شخص اس روزہ دار سے لڑائی کرے یا اسے گالی دے تو اسے دو بار کہنا چاہیے کہ میں روزہ دار ہوں۔ اس ذات کی قسم جس کے قبضہ قدرت میں میری جان ہے، روزہ دار کے منہ کی بوالہ تعالیٰ کے نزدیک مشک کی خوشبو سے ضرور بہتر ہے۔ وہ اپنے کھانے، پینے اور اپنی شہوت (یعنی نفس کے تقاضوں) کو میری وجہ سے چھوڑتا ہے۔ روزہ میرے لئے ہے اور میں اس کی جزاء دوں گا۔ اور نیکی کا اجر و ثواب دس گنا ہوتا ہے۔

### حدیث [13] ﴿رات کو روزہ رکھنے کی نیت کرنا﴾

عَنْ حَفْصَةَ رَضِيَ اللَّهُ عَنْهَا أَنَّ النَّبِيَّ ﷺ قَالَ: مَنْ لَمْ يَبْتَغِ الصَّيَامَ مِنَ اللَّيْلِ فَلَا صِيَامَ لَهُ. (۱)

حضرت حفصہ رضی اللہ عنہا سے روایت ہے کہ نبی کریم ﷺ نے ارشاد فرمایا: جو شخص رات سے روزہ رکھنے کی نیت نہ کرے اس کا روزہ نہیں۔

### حدیث [14] ﴿حلال چیزوں میں سب سے زیادہ مبغوض طلاق﴾

عَنِ ابْنِ عُمَرَ رَضِيَ اللَّهُ عَنْهُمَا عَنِ النَّبِيِّ ﷺ قَالَ أَبْغَضُ الْحَلَائِلِ إِلَى اللَّهِ الطَّلَاقُ. (۲)

(۱) سنن النسائي، کتاب الصيام، باب ذكر اختلاف النافلين لخبر حفصة، ۲۳۳۶

سنن الدارمی، معانی الآثار للطحاوی

(۲) سنن ابن ماجة، کتاب الطلاق، باب حدثنا سويد بن سعيد، ۲۰۱۸

سنن أبي داود، کتاب الطلاق، باب في كراهية الطلاق، ۲۱۷۸

المستدرک للحاکم، ۲۷۹۴، بلفظ: مَا أَحَلَّ اللَّهُ شَيْئًا أَبْغَضَ إِلَيْهِ مِنَ الطَّلَاقِ -

اور فرمایا: یہ حدیث صحیح ہے اور شیخین نے اس کا اخراج نہیں۔



حضرت ابن عمر رضی اللہ عنہما نبی کریم ﷺ سے روایت کرتے ہیں کہ آپ نے فرمایا:  
اللہ تعالیٰ کے نزدیک حلال چیزوں میں سب سے زیادہ مبغوض (اپندیدہ) طلاق ہے

### حدیث [15] ﴿دین خیر خواہی ہے﴾

عَنْ تَمِيمِ الدَّارِيِّ رَضِيَ اللَّهُ عَنْهُ أَنَّ النَّبِيَّ ﷺ قَالَ أَلَدَيْنُ النَّصِيحَةَ - قُلْنَا: لِمَنْ؟

قَالَ: لِلَّهِ وَلِكِتَابِهِ وَلِرَسُولِهِ وَلِإِئِمَّةِ الْمُسْلِمِينَ وَغَايَتِهِمْ - (۱)

حضرت تميم داری رضی اللہ عنہ سے روایت ہے کہ نبی کریم ﷺ نے ارشاد فرمایا:

دین خیر خواہی ہے۔ ہم نے عرض کی: کس کے لئے؟ آپ نے فرمایا: اللہ تعالیٰ، اس کی کتاب، اس کے رسول، مسلمان حکمرانوں اور عام مسلمانوں کے لئے۔

### حدیث [16] ﴿دھوکہ دینے والا ہم سے نہیں﴾

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: مَنْ غَشَّنَا فَلَيْسَ مِنَّا - (۲)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: جو شخص ہمیں

دھوکہ دے وہ ہم سے نہیں ہے۔

### حدیث [17] ﴿شبہات کو چھوڑنا﴾

عَنِ الْحَسَنِ بْنِ عَلِيٍّ رَضِيَ اللَّهُ عَنْهُمَا قَالَ حَفِظْتُ مِنْ رَسُولِ اللَّهِ ﷺ:

دَعُ مَا يُرِيكَ إِلَى مَا لَا يُرِيكَ، فَإِنَّ الصِّدْقَ أَطْمَأْنِينَةٌ وَإِنَّ

الْكَذِبَ رِيْبَةٌ - (۳)

(۱) صحیح مسلم، کتاب الایمان، باب بیان ان الدین النصیحة، ۹۵

(۲) صحیح مسلم، کتاب الایمان، باب من غشنا فلیس منا، ۱۶۴

(۳) جامع الترمذی، کتاب صفة القيامة، باب حدثت اعفها و نوکل، ۲۵۱۸

اور فرمایا: حدیث حسن صحیح ہے۔

حضرت حسن بن علی رضی اللہ عنہما نے فرمایا کہ میں نے رسول اللہ ﷺ کا یہ ارشاد گرامی یاد رکھا، شک و شبہ والی چیز چھوڑ کر بے شبہ چیز کو اختیار کرو۔ بے شک سچ سکون ہے اور جھوٹ شک و شبہ ہے۔

### حدیث [18] ﴿جو اپنے لئے پسند وہی بھائی کے لئے پسند﴾

عَنْ أَنَسِ بْنِ مَالِكٍ رَضِيَ اللَّهُ عَنْهُ عَنِ النَّبِيِّ ﷺ قَالَ:

لَا يُؤْمِنُ أَحَدُكُمْ حَتَّى يُحِبَّ لِأَخِيهِ مَا يُحِبُّ لِنَفْسِهِ - (۱)

حضرت انس بن مالک رضی اللہ عنہ سے روایت ہے کہ نبی کریم ﷺ نے فرمایا:

تم میں سے کوئی شخص اس وقت تک کامل مومن نہیں ہو سکتا جب تک وہ اپنے بھائی کے لئے وہ چیز پسند نہ کرے جسے وہ اپنے لئے پسند کرتا ہے۔

### حدیث [19] ﴿طلب علم کی فرضیت﴾

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ:

طَلَبُ الْعِلْمِ فَرِيضَةٌ عَلَى كُلِّ مُسْلِمٍ - (۲)

(۱) صحیح البخاری، کتاب الایمان، باب من الایمان ان يحب لایحبه ما یحب لنفسه، ۱۳

صحیح مسلم، کتاب الایمان، باب الدلیل علی ان من خصال الایمان، ۷۱

(۲) سنن ابن ماجہ، کتاب السنة، باب فضل العلماء والحث علی طلب العلم، ۲۲۴

مسند ابی یعلی، نمبر: ۲۸۳۷-۴۰۳۵،

امام احمد اور بیہقی نے اسے ضعیف کہا جیسا کہ حافظ العراقی نے "تخریج الاحیاء نمبر ۲ پر کہا

مزی نے کہا: یہ چند طرق سے مروی ہے جس سے درجہ حسن تک پہنچ جاتی ہے۔

ابن الجوزی نے "منہاج القاصدین" میں ابو بکر بن داؤد کی جہت سے اس کا اخراج کیا اور کہا:

"طَلَبُ الْعِلْمِ فَرِيضَةٌ" والی حدیث اس سے زیادہ صحیح نہیں ہے۔

حضرت انس بن مالک ؓ سے روایت ہے کہ رسول اللہ ﷺ نے ارشاد فرمایا:  
علم حاصل کرنا ہر مسلمان پر فرض ہے۔

### حدیث [20] ﴿رسول اللہ ﷺ کی سنتوں کی اتباع﴾

عَنْ أَبِي هُرَيْرَةَ ؓ أَنَّهُ سَمِعَ رَسُولَ اللَّهِ ﷺ يَقُولُ :  
مَا نَهَيْتُكُمْ عَنْهُ فَاجْتَنِبُوهُ وَمَا أَمَرْتُكُمْ بِهِ فَافْعَلُوا مِنْهُ مَا اسْتَطَعْتُمْ فَإِنَّمَا  
أَهْلَكَ الَّذِينَ مِنْ قَبْلِكُمْ كَثْرَةُ مَسَائِلِهِمْ وَاخْتِلَافِهِمْ عَلَى أَنْبِيَائِهِمْ - (۱)  
حضرت ابو ہریرہ ؓ سے روایت ہے کہ انہوں نے رسول اللہ ﷺ کو یہ ارشاد فرماتے  
ہوئے سنا ہے: میں تمہیں جس چیز سے منع کروں اس سے بچا کرو اور جس بات کا حکم دوں اس  
پر جہاں تک ہو سکے عمل کیا کرو۔ کیونکہ تم سے پہلے لوگ اپنے انبیاء سے زیادہ سوال کرنے اور  
ان سے اختلاف کرنے کی وجہ سے ہلاک ہوئے۔

### حدیث [21] ﴿دنیا میں زہد﴾

عَنْ سَهْلِ بْنِ سَعْدٍ ؓ أَنَّ النَّبِيَّ ﷺ وَعَظَ رَجُلًا فَقَالَ :  
إِزْهَدْ فِي الدُّنْيَا يُحِبَّكَ اللَّهُ وَإِزْهَدْ فِيمَا فِي أَيْدِي النَّاسِ يُحِبُّوكَ (۲)  
حضرت سہل بن سعد ؓ نے فرمایا کہ نبی کریم ﷺ نے ایک شخص کو نصیحت فرمائی:

(۱) سنن نسائی، کتاب الحج، باب وجوب الحج، ۲۶۲۰ (لفظ مسلم کے ہیں)

صحیح مسلم، کتاب الفضائل، باب توقیرہ او ترک اکتار سوالہ عما لا ضرورة الیہ، ۱۳۰  
(۲) المستدرک للحاکم: ۷۸۷۳ اور کہا: یہ حدیث صحیح الاسناد ہے اور شیخین نے اس کا اخراج نہیں کیا،

سنن ابن ماجہ، کتاب الزہد، باب الزہد فی الدنیا، ۴۱۰۲

..... نووی نے کہا: حدیث حسن ہے اسے ابن ماجہ وغیرہ نے اسانید حسنہ کے ساتھ روایت کیا۔ الخ

اسی طرح عراقی نے اسے حسن کہا۔ دیکھیں: کشف الخفاء: ۳۲۳

دنیا میں تقوی اختیار کرو اللہ تمہیں محبوب رکھے گا لوگوں کے مال کی طرف رغبت نہ  
کرو وہ تجھے محبوب رکھیں گے۔

### حدیث [22] ﴿نبی کریم ﷺ پر جان بوجھ کر جھوٹ بولنے والے کی سزا﴾

عَنْ أَبِي هُرَيْرَةَ ؓ قَالَ قَالَ رَسُولُ اللَّهِ ﷺ :

مَنْ كَذَبَ عَلَيَّ مُتَعَمِّدًا فَلْيَتَّبِعُوا مَقْعَدَهُ مِنَ النَّارِ - (۱)

حضرت ابو ہریرہ ؓ سے روایت ہے کہ رسول اللہ ﷺ نے فرمایا:

جس نے جان بوجھ کر مجھ پر جھوٹ باندھا، وہ اپنا ٹھکانا جہنم میں بنالے۔

### حدیث [23] ﴿علم چھپانے والے کی سزا﴾

عَنْ أَنَسِ بْنِ مَالِكٍ ؓ قَالَ: سَمِعْتُ رَسُولَ اللَّهِ ﷺ يَقُولُ :

مَنْ سُئِلَ عَنْ عِلْمٍ فَكَتَمَهُ الْيَوْمَ الْقِيَامَةِ بِلِجَامٍ مِنْ نَارٍ - (۲)

حضرت انس بن مالک ؓ سے روایت ہے کہ میں نے رسول اللہ ﷺ کو فرماتے

ہوئے سنا:

(۱) صحیح البخاری، کتاب العلم، باب اثم من كذب على النبي ﷺ، ۱۱۰۰

صحیح مسلم، مقدمة الكتاب، باب تغليظ الكذب على رسول الله ﷺ، ۲،

(۲) المستدرک للحاکم: ۳۳۴ اور کہا: شیخین کی شرط پر صحیح الاسناد ہے۔

اسی طرح ابن حبان نے اپنی ”صحیح: ۹۵“ میں اس کا اخراج کیا۔

جامع الترمذی، کتاب ابواب العلم، باب ما جاء في كتمان العلم، ۲۶۴۹

سنن ابی داؤد، کتاب العلم، باب كراهية العلم، ۳۶۵۸

سنن ابن ماجہ، کتاب السنة، باب من سئل عن علم فكتمه، ۲۶۴

المصنف ابن ابی شیبہ، ۱۷۴:۹



جس سے علم کی کوئی بات پوچھی جائے اور وہ اسے چھپائے تو قیامت کے دن اسے آگ کی لگام ڈالی جائے گی۔

### حدیث [24] ﴿خبر معائنہ کی طرح نہیں﴾

عَنِ ابْنِ عَبَّاسٍ رَضِيَ اللَّهُ تَعَالَى عَنْهُمَا قَالَ قَالَ رَسُولُ اللَّهِ ﷺ :  
لَيْسَ الْخَبْرُ كَالْمُعَايَنَةِ - (۱)

حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا:  
خبر معائنہ (آنکھوں دیکھے) کی طرح نہیں ہے۔ (شنیدہ کے مانند دیدہ)

### حدیث [25] ﴿لوگوں کی خاطر داری کرنا﴾

عَنْ جَابِرِ بْنِ عَبْدِ اللَّهِ ﷺ قَالَ قَالَ رَسُولُ اللَّهِ ﷺ :  
مُدَارَاةُ النَّاسِ صَدَقَةٌ - (۲)

حضرت جابر رضی اللہ عنہ سے روایت ہے کہ رسول اللہ ﷺ نے ارشاد فرمایا: لوگوں کی خاطر داری کرنا صدقہ ہے۔

### حدیث [26] ﴿برکت اکابر کے ساتھ ہے﴾

عَنِ ابْنِ عَبَّاسٍ رَضِيَ اللَّهُ تَعَالَى عَنْهُمَا قَالَ قَالَ رَسُولُ اللَّهِ ﷺ :  
الْبِرْكَةُ مَعَ أَكْبَابِرِ كُمْ - (۳)

(۱) المستدرک للحاکم: ۳۲۵۰۔ اور کہا: شیخین کی شرط پر حدیث صحیح ہے۔

المسند للاحمد: ۲۴۴۷ اور شعیب الأرووط نے اس کی تصحیح کی۔

(۲) صحیح ابن حبان: ۴۷۱، المعجم الاوسط للطبرانی: ۴۶۶، مسند ابن الشہاب: ۹۰۔

(۳) المستدرک للحاکم: ۲۱۰، اور کہا: یہ حدیث بخاری کی شرط پر صحیح ہے۔

### حدیث [27] ﴿مجالس کے آداب﴾

عَنْ جَابِرِ بْنِ عَبْدِ اللَّهِ ﷺ قَالَ قَالَ رَسُولُ اللَّهِ ﷺ :

الْمَجَالِسُ بِالْأَمَانَةِ إِلَّا ثَلَاثَةً مَجَالِسٍ: سَفْكُ دَمٍ حَرَامٍ، أَوْ فَرْجٍ

حَرَامٍ، أَوْ اقْتِطَاعُ مَالٍ بِغَيْرِ حَقٍّ - (۱)

حضرت جابر رضی اللہ عنہ سے روایت ہے کہ رسول اللہ ﷺ نے ارشاد فرمایا:

مجالس امانت ہیں سوائے تین مجلسوں کے: (۱) جو حرام خون بہانے کے لیے ہو،

(۲) جو حرام شرمگاہ کے لیے ہو (۳) اور ناحق مال چھیننے کے لیے ہو

### حدیث [28] ﴿مشورہ دینے والا امانت دار ہوتا ہے﴾

عَنْ أَبِي هُرَيْرَةَ ﷺ قَالَ قَالَ رَسُولُ اللَّهِ ﷺ :

الْمُسْتَشَارُ مُؤْتَمَنٌ - (۲)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

جس نے مشورہ کیا گیا وہ امانت دار ہے۔

### حدیث [29] ﴿بھلائی پر رہنمائی کرنے والا﴾

عَنْ أَبِي مَسْعُودٍ الْأَنْصَارِيِّ ﷺ قَالَ قَالَ رَسُولُ اللَّهِ ﷺ :

(۱) سنن ابی داؤد، کتاب الادب، باب نقل الحديث، ۴۸۶۹

سنن البیہقی: ۲۰۹۵۱، مسند ابن الشہاب: ۳

(۲) سنن ابی داؤد، کتاب الادب، باب فی المشورة، ۵۱۲۸

سنن ابن ماجہ، کتاب الادب، باب المستشار مؤتمن، ۳۷۴۶-۳۷۴۵

جامع الترمذی، کتاب الزهد، باب ما جاء فی معیشتہ اصحاب النبی ﷺ، ۲۳۶۹





آتایا آپ کی خدمت میں کوئی حاجت پیش کی جاتی تو فرماتے سفارش کرو اور پاؤ گے اور اللہ تعالیٰ اپنے نبی کی زبان پر جو چاہتا ہے حکم دیتا ہے۔

**حدیث [34]** ﴿بندہ محبت کرنے والے کے ساتھ ہوتا ہے﴾

عَنْ أَبِي مُوسَى ؓ قَالَ خِيلَ لِلنَّبِيِّ ؐ أَلَرَّجُلٌ يُحِبُّ الْقَوْمَ وَلَمَّا يَلْحَقْ بِهِمْ؟ قَالَ الْمَرْءُ مَعَ مَنْ أَحَبَّ - (۱)

حضرت ابو موسیٰ ؓ سے روایت ہے، فرماتے ہیں کہ نبی کریم ؐ سے عرض کیا گیا: (آپ اس شخص کے متعلق کیا فرماتے ہیں) جو ایک قوم سے محبت کرتا ہے اگرچہ وہ خود ان میں شامل نہیں ہے؟

آپ ؐ نے فرمایا: انسان جس کے ساتھ محبت کرے گا اسی کے ساتھ ہوگا۔

**حدیث [35]** ﴿قوم کا سردار اُن کا خادم ہوتا ہے﴾

عَنْ سَهْلِ بْنِ سَعْدٍ ؓ قَالَ قَالَ رَسُولُ اللَّهِ ﷺ :  
سَيِّدُ الْقَوْمِ [فِي السَّفَرِ] (۲) خَادِمُهُمْ - (۳)

حضرت سہل بن سعد ؓ سے مروی ہے کہ رسول اللہ ﷺ نے ارشاد فرمایا:  
سفر میں قوم کا سردار اُن کا خادم ہوتا ہے۔

(۱) صحیح البخاری، کتاب الادب، باب علامة الحب في الله، ۶۱۷۰

صحیح مسلم، کتاب البر، باب المرء مع من احب، ۱۶۵۰

(۲) بریکٹوں کے درمیان کے الفاظ منطوط سے ساقط ہیں۔ اسے امام سیوطی نے منطوط میں ذکر نہیں کیا۔

”سَيِّدُ الْقَوْمِ خَادِمُهُمْ“ اور میں نے یہ الفاظ نہیں پائے مگر یہ کہ انہیں ابو عبد الرحمن السلمی نے ”اداب الصحبة“ میں روایت کیا ہے۔ اور میں اس کے لفظ پر واقف نہیں ہوا۔

(۳) شعب الایمان للبيهقي: ۸۴۰۷، سنن سعيد بن منصور: ۶۰۶۰

**حدیث [36]** ﴿مومن محبت کرتا اور کیا جاتا ہے﴾

عَنْ أَبِي هُرَيْرَةَ ؓ أَنَّ رَسُولَ اللَّهِ ﷺ قَالَ:

إِنَّ الْمُؤْمِنَ يَأْلَفُ وَيُؤْلَفُ وَلَا خَيْرَ فِي مَنْ لَا يَأْلَفُ وَلَا يُؤْلَفُ - (۱)

حضرت ابو ہریرہ ؓ سے روایت ہے کہ رسول اللہ ﷺ نے ارشاد فرمایا:  
بیشک مومن محبت کرتا ہے اور اس سے محبت کی جاتی ہے اور اس شخص میں کوئی بھلائی نہیں جو محبت نہیں کرتا اور اس سے محبت نہیں کی جاتی۔

**حدیث [37]** ﴿اعمال کا اعتبار خاتمہ پر ہے﴾

عَنْ سَهْلِ بْنِ سَعْدٍ السَّاعِدِيِّ ؓ عَنِ النَّبِيِّ ﷺ أَنَّهُ قَالَ:  
إِنَّمَا الْأَعْمَالُ بِخَوَاتِمِهَا - (۲)

حضرت سہل بن سعد ؓ نے نبی کریم ﷺ سے روایت کرتے ہیں، آپ نے فرمایا:  
اعمال کا اعتبار ان کے خاتمہ پر ہے۔

(۱) المستدرک للحاکم: ۵۹۔ اور کہا: یہ حدیث شیخین کی شرط پر صحیح ہے اور میں اسکی کوئی علت نہیں جانتا  
ذہبی نے ان کا تعاقب کیا کہ اس میں انقطاع ہے جیسا کہ ”کشف الخفاء“ میں ہے۔

(۲) صحیح البخاری، کتاب الرقاق، باب الاعمال بالخواتيم، ۶۴۹۳

إِنَّ الْعَبْدَ لَيَعْمَلُ فِيمَا يَرَى النَّاسُ عَمَلَ أَهْلِ الْحَنَّةِ وَإِنَّ لِمَنْ أَهْلَ النَّارِ وَ يَعْمَلُ  
فِيمَا يَرَى النَّاسُ عَمَلَ أَهْلِ النَّارِ وَ هُوَ مِنْ أَهْلِ الْحَنَّةِ، وَإِنَّمَا الْأَعْمَالُ بِخَوَاتِمِهَا۔

بے شک بندہ ایسے کام کرتا ہے جسے لوگ جنتیوں کا عمل سمجھتے ہیں حالانکہ وہ دوزخیوں سے ہوتا ہے۔ اور بندہ ایسے کام کرتا ہے جسے لوگ دوزخیوں کا عمل سمجھتے ہیں حالانکہ وہ جنتیوں سے ہوتا ہے۔

صحیح ابن حبان: ۳۳۹، مسند اسی یعلیٰ: ۷۳۶۲

**حدیث [38]** ﴿نبی کریم ﷺ پر درود پڑھنے کی فضیلت﴾

عَنْ عَبْدِ اللَّهِ بْنِ عَمْرٍو بْنِ الْعَاصِ ؓ أَنَّهُ سَمِعَ النَّبِيَّ ﷺ يَقُولُ :  
..... مَنْ صَلَّى عَلَى صَلَاةٍ صَلَّى اللَّهُ عَلَيْهِ بِهَا عَشْرًا - (۱)

حضرت عبداللہ بن عمرو بن عاص ؓ سے روایت ہے کہ انہوں نے نبی کریم ﷺ کو فرماتے ہوئے سنا:

جو شخص نے مجھ پر ایک بار درود شریف پڑھے اللہ تعالیٰ اس پر دس بار رحمت نازل فرماتا ہے۔

**حدیث [39]** ﴿کلمہ توحید کی فضیلت﴾

عَنْ مَعَاذِ بْنِ جَبَلٍ ؓ قَالَ قَالَ رَسُولُ اللَّهِ ﷺ :  
مَنْ كَانَ آخِرَ كَلَامِهِ لَا إِلَهَ إِلَّا اللَّهُ دَخَلَ الْجَنَّةَ - (۲)  
حضرت معاذ بن جبل ؓ سے مروی ہے کہ رسول اللہ ﷺ نے فرمایا:  
جس کا آخری کلام لَا إِلَهَ إِلَّا اللَّهُ ہوا، وہ جنت میں داخل ہو گیا۔

**حدیث [40]** ﴿صحابہ کرام ؓ کو برا کہنا حرام ہے﴾

عَنْ أَبِي هُرَيْرَةَ ؓ قَالَ قَالَ رَسُولُ اللَّهِ ﷺ :  
لَا تَسُبُّوا أَصْحَابِي، لَا تَسُبُّوا أَصْحَابِي، فَوَالَّذِي نَفْسِي بِيَدِهِ! لَوْ أَنَّ  
أَحَدَكُمْ أَنْفَقَ مِثْلَ أُحُدٍ ذَهَبًا، مَا أَذْرَكَ مَدًّا أَحَدِهِمْ، وَلَا نَصِيفَهُ - (۳)

(۱) صحیح مسلم، کتاب الصلاة، باب استحباب القول مثل قول المودن، ۱۱۰

(۲) سنن ابی داؤد، کتاب الحناظر، باب فی التلقین، ۳۱۱۶

المستدرک للحاکم: ۱۲۹۹ اور اسے صحیح قرار دیا۔

(۳) صحیح مسلم، کتاب فضائل الصحابة، باب تحریم سب الصحابة، ۲۲۱۰

حضرت ابو ہریرہ ؓ روایت کرتے ہیں کہ نبی کریم ﷺ نے ارشاد فرمایا:

میرے اصحاب کو برا نہ کہو۔ میرے اصحاب کو برا نہ کہو۔ اس ذات کی قسم جس کے قبضہ قدرت میں میری جان ہے، اگر کوئی (غیر صحابی) شخص احد پہاڑ کے برابر سونا خیرات کرے تو وہ ان میں سے کسی ایک (صحابی) کے ایک مد، بلکہ اس کے بھی نصف (کوئی اناج خیرات کرنے کے ثواب) کے برابر نہیں ہو سکتا۔

چالیس احادیث پوری ہوئیں۔

وَصَلَّى اللَّهُ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ وَسَلَّمَ -

حافظ سیوطی رحمہ اللہ کی ”کتاب الاربعین“ پوری ہوئی۔ اس کی تخریج الفقیر طارق معتیق نے منگل ۱ جمادی الاخریٰ ۱۴۲۶ ہجری کو مکمل کی۔

میں اللہ تعالیٰ ہی سے سوال کرتا ہوں کہ اسے اپنے لئے خالص اور اپنے بندوں کے لئے نفع بخش بنائے۔ وَاللَّهُ أَعْلَمُ بِالصَّوَابِ وَإِلَيْهِ الْمَرْجِعُ وَالْمَآبُ -



- 21 حدیث [5] ہر نماز کے وقت مساوی کرنا
- 21 حدیث [6] مشغول رکھنے والی چیز کی موجودگی میں نماز کا حکم
- 22 حدیث [7] بچہ اس کا ہے جس کے بستر پر ہو
- 22 حدیث [8] رضاعت کے ذریعے حرام رشتے، نسب کے ذریعے بھی حرام
- 23 حدیث [9] ہبہ کی ہوئی چیز واپس لینے والا
- 23 حدیث [10] تمہارا بہترین عمل، نماز ہے
- 24 حدیث [11] نماز وقت پر ادا کرنا محبوب ہے
- 24 حدیث [12] روزہ ڈھال ہے
- 25 حدیث [13] رات کو روزہ رکھنے کی نیت کرنا
- 25 حدیث [14] حلال چیزوں میں سب سے زیادہ مغبوض طلاق
- 26 حدیث [15] دین خیر خواہی ہے
- 26 حدیث [16] دھوکہ دینے والا ہم سے نہیں
- 26 حدیث [17] شبہات کو چھوڑنا
- 27 حدیث [18] جو اپنے لئے پسند و ہی بھائی کے لئے پسند
- 27 حدیث [19] طلب علم کی فرضیت
- 28 حدیث [20] رسول اللہ ﷺ کی سنتوں کی اتباع
- 28 حدیث [21] دنیا میں زہد
- 29 حدیث [22] نبی کریم ﷺ پر جان بوجھ کر جھوٹ بولنے والے کی سزا
- 29 حدیث [23] علم چھپانے والے کی سزا







## فہرست

- .....انتساب 3
- .....تعارف مترجم 4
- .....مقدمۃ المحقق 8
- .....تحقیق میں میرا کام اور طریقہ 10
- .....مولف کے حالات زندگی 12
- .....نام و نسب 12
- .....ولادت و نشوونما 12
- .....شیوخ 12
- .....آپ کا اخلاق اور علماء کرام کا آپ کی تعریف کرنا 13
- .....تالیفات 13
- .....مرض اور وفات 16
- .....مخطوطہ کا فوٹو 17
- .....مقدمۃ المصنف 18
- حدیث [1] نیت کے بغیر کوئی عمل نہیں 19
- حدیث [2] سنت کی اتباع کرنا اور بدعت کو چھوڑنا واجب ہے 19
- حدیث [3] ارکان اسلام 20
- حدیث [4] نماز میں سورۃ فاتحہ پڑھنا 21

- 30 حدیث [24] خبر معائنہ کی طرح نہیں
- 30 حدیث [25] لوگوں کی خاطر داری کرنا
- 30 حدیث [26] برکت اکابر کے ساتھ ہے
- 31 حدیث [27] مجالس کے آداب
- 31 حدیث [28] مشورہ دینے والا امانت دار ہوتا ہے
- 31 حدیث [29] بھلائی پر رہنمائی کرنے والا
- 32 حدیث [30] مومن مومن کا آئینہ ہے
- 32 حدیث [31] بندہ اپنے ساتھی کے طریقے پر ہوتا ہے
- 33 حدیث [32] مومن ایک سوراخ سے دوبار نہیں ڈسا جاتا
- 33 حدیث [33] سفارش کرو، اجر پاؤ گے
- 34 حدیث [34] بندہ محبت کرنے والے کے ساتھ ہوتا ہے
- 34 حدیث [35] قوم کا سردار اُن کا خادم ہوتا ہے
- 35 حدیث [36] مومن محبت کرتا اور کیا جاتا ہے
- 35 حدیث [37] اعمال کا اعتبار خاتمہ پر ہے
- 35 حدیث [38] نبی کریم ﷺ پر درود پڑھنے کی فضیلت
- 36 حدیث [39] کلمہ توحید کی فضیلت
- 36 حدیث [40] صحابہ کرام رضی اللہ عنہم کو برا کہنا حرام ہے



# مترجم کی دیگر کتب



## بیت النور